

कांदा उत्पादक शेतक-यांना अनुदान देण्याबाबत.

महाराष्ट्र शासन,
सहकार व वस्त्रोद्योग विभाग,
शासन निर्णय क्रमांक : सपस १००६/प्र.क्र. ६५/२४-स,
मंत्रालय विस्तार, मुंबई-४०० ०३२.
दिनांक :- २३ जून, २००६.

प्रस्तावना:-

राज्यातील कांदा उत्पादक शेतक-यांनी उत्पादित केलेल्या कांद्याची राज्यातील मुंबई कृषी उत्पन्न बाजार समिती वगळून इतर कृषी उत्पन्न बाजार समित्यांमध्ये विक्री केलेल्या कांद्याला प्रति क्विंटल रुपये पन्नास एवढे अनुदान देण्याबाबतचा निर्णय शासनाच्या विचाराधीन होता.

शासन निर्णय:-

१. राज्यातील ज्या शेतक-यांनी त्यांचा कांदा माहे फेब्रुवारी आणि मार्च २००६ या कालावधीत बाजार समित्यांमध्ये (मुंबई बाजार समिती वगळून) विक्रीसाठी आणला आहे त्या सर्व शेतक-यांना रु. ५०/- प्रति क्विंटल अनुदान मंजूर करण्यांत येत आहे.
२. या प्रयोजनासाठी रुपये १५,००,००,०००/- (अक्षरी रुपये पंधरा कोटी फक्त) आकस्मिकता निधीतून शासन उपलब्ध करून देत आहे.
मागणी क्र. व्ही-२
मुख्य लेखाशिर्ष २४२५ सहकार,
(००)(१०७) सहकारी पत संस्थांना सहाय्य,
(०१)(०८) कांदा उत्पादक शेतक-यांना अर्थसहाय्य
४३ अर्थसहाय्य,(दत्तमत)
(२४२५ १४२ १)
आकस्मिकता निधी संकेतांक (८०००-१३३-३)
३. हा खर्च उपरोक्त लेखाशिर्षाखाली उपलब्ध करून देण्यात आलेल्या आकस्मिकता निधीतून भागविण्यांत यावा.
४. या योजने अंतर्गत प्राप्त होणा-या सर्व प्रस्तावांची छाननी करून संबंधितांना अनुदान वितरीत करण्यासाठी कृषी पणन संचालक, महाराष्ट्र राज्य, पुणे यांना शासनाच्या वतीने प्राधिकृत करण्यांत येत आहे. पणन संचालकांनी सदर

अनुदानाची रक्कम शासकीय कोषागारातून काढून त्यांचे शासनाच्या वतीने लाभार्थी शेतक-यांना वितरण करावे. याबाबत त्वरित कार्यवाही करावी व त्याचा अहवाल शासनास वेळोवेळी सादर करावा.

५. या रकमेच्या देयकावर आकस्मिकता निधी, अग्रीम शासन क्रमांक आकनि -११०६/३०/अर्थसंकल्प १२, दिनांक २३ जून, २००६ अन्वये मंजूर असे लाल शाईने लिहावे व ते लाल शाईने अधोरेखित करावे.

६. या शासन निर्णयान्वये मंजूर केलेल्या अर्थसहाय्याचा विनियोग ज्या कारणास्तव मंजूर केलेला आहे त्याच कारणासाठी करत असल्याबाबत कृषि पणन संचालक, महाराष्ट्र राज्य, पुणे यांनी खात्री करावी आणि यासंदर्भातील अनुपालनार्थ अहवाल शासनास वेळोवेळी सादर करावा.

७. सदरचा शासन निर्णय वित्त विभागाच्या अनौपचारिक संदर्भ क्रमांक:- ६६९/२००६/व्यय-२, दिनांक २०/६/२००६ तसेच अर्थोपाय शाखेच्या अनौपचारिक संदर्भ क्र. ४४/अर्थोपाय, दिनांक २३.६.२००६ अनुसार त्यांच्या मान्यतेने व सहमतीने निर्गमित करण्यांत येत आहे.

८. सदर शासन निर्णय शासनाच्या वेबसाईटवर उपलब्ध करून देण्यांत आला असून त्याचा संगणक संकेतांक २००६०६२३१८२९४८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(चं. ज. देशपांडे)
अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रति,

१. महालेखापाल, महाराष्ट्र-१ (लेखा व अनुज्ञेयता),(लेखापरिक्षा) , मुंबई.
२. महालेखापाल, महाराष्ट्र-२ (लेखा व अनुज्ञेयता),(लेखापरिक्षा), नागपूर
३. वित्त विभाग (व्यय-२/अर्थोपाय/ अर्थसंकल्प - १२) मंत्रालय, मुंबई.
४. अधिदान व लेखा अधिकारी, मुंबई (३ प्रती)
५. निवासी लेखापरिक्षा अधिकारी, मुंबई
६. सहकार आयुक्त व निबंधक सहकारी संस्था, म.रा. पुणे.
७. कृषी पणन संचालक, महाराष्ट्र राज्य, पुणे.

८. सरव्यवस्थापक, महाराष्ट्र राज्य कृषी पणन मंडळ, गुलटेकडी मार्केट यार्ड, पुणे.
९. जिल्हा कोषागार अधिकारी, (सर्व)
१०. जिल्हा उपनिबंधक सहकारी संस्था, (सर्व)
११. कक्ष अधिकारी, १७-स, सहकार, पणन व वस्त्रोद्योग विभाग, मंत्रालय, मुंबई
१२. कक्ष अधिकारी (संगणक कक्ष), सहकार, पणन व वस्त्रोद्योग विभाग, मंत्रालय, मुंबई.
१३. निवड नस्ती.

.....